
צדעל פיסלי פערלאנ/ ציריך - לייפציג 


דאָס בּילר אויפן שער" בּלאט: 
קראָמען אין אידישער גאס 


ארױסגעבּער: ד"ר עמיל שעפפער 


ז; שניאור 

די "רישע נאס 

אין ליכט און שאָטן 

כ'האָבּ שוין אמאָל געשריבּן וועגן ווילנע אין פערזן. און אָט בּין 
איך צו איהר צוריק געקומען, דאָס מאָל מיט פּראָזע און פערזן צוד 
זאמען. סיפאסט צו דער קאָמפּאָזיציע פון װאָכעדיגקײט און יום- 
טובדינקייט אין דעם דאָזיגן בּילרערבּוך. 

נייגעריגקייט דערוועקען די בּילרער, ליכט שטראָמט פון שאָטן ארויס, 
און שאָטן פון ליכט. װי רונדע כוואליעס װאָס לויפן זיך פאנאנדער 
פון א שטיין, געװאָרפן אין וואסער, אין דער שעה ווען ס'איו ניט 
טאָג ניט נאכט. אין דער שעה פון בּין-השמשות. 

װי טיף ווילנע איו, װי געהיימניספול --- איהר אידענגאס. װאָרום 
יעדער איינער, װאָס האָט נאָר געפיל און א שארף אויג, קומט און 
שעפּט פון איהר קוואל, -- און זי בּלייבּט אלע מאָל ביי איהר 
פולקייט, 


מארק שאגאל האָט נעמאָלט און געצייכנט זיין װיטעבּסק. א דאנק 
דעם קינסטלערישען שוואונג פון זיינע בּילדער מיט זייערע זעלטענע 
פארבּן, האָט ער איינגענומען בּערלין און פּאריז, געצוואונגען מענטשן 
פון א נאנץ פרעמדער קולטור ליבּ צו בּאקומען זיין װיטעבּסק., די 
שטאָט מיט איהרע בּלױע און פיאָלעטע הייזער, דעס אלטן בּית- 
עלמין װאָס אין די וואונדערבּארע װיבּרירונגען פון זיין לופט שװעבּן 
דאכט זיך נשמות. װיטעבּסק מיט איהרע גרינע און בּרױינע אירן.. . 

די גרויסע ווילנע האָט נאָך איהר שאנאלן ניט געפונען. הגם דער 
אידישער לעבּנם שטיינער אין איהרע נעסלאך פארמאָגט מאטעריאל 
און אינהאלט פאר גאנצע דריי װיטעבּסקן, און איז גענוג רייך אין 
פארבּן, כדי אָנצופילן ניט איין קינסטלערישע פּאלעטרע. אויך שטעט 
האָבּן זייער מזל. זייער מזל פון קונסט, 

! און אָט איז געקומען א פאָטאָדקינסטלער און האָט זיך אָנגענומען 
ווילנעם קריוודע. ער האָט געיאמלט דעם רייכן מאטעריאל, װאָס 
האָט געווארט אויף זיין תקון. ער האָט אויסגעוועהלט דאָס בּעסטע, 

אויסגעמיטן דאָס שאבּלאָןךארטיקע, דאָס סאנטימענטאלע, דאָס ראָי 
מאנטישע, אדורכלאָוענדיק אלץ, װאָס האָט ניט קיין דירעקטן שייכות 
מיטן לעבּן אויף דער יידישער גאס. מיט דער ליבּע פון א ערפינדער 
האָט ער פארגרעסערט און אונטערגעשטרייכט דאָס, אויף װאָס דעם 
דורכגייער װאָלט נאָר קיינמאָל ניט אייננעפאלן זיך אָפּצושטעלן. ער 
האָט אויסגעשניטן און קאָמפּאָנירט שיינע קוואדראטן, קרייזן, פול 
מיט אינהאלט פון דער יידישער גאס. און אזי האָט עֶר זי גע- 
אָרדענט, איין בּעציאונג האָט ער צו דעם װאָס לעבּט אזוי וי צום 
דומם, צום מענטש אזוי װי צו דער גאס. אלט מיט ניי פערבּונדן, 
יום-טוב מיט װאָכעדיגקײט אויסנעמישט, זיס און בּיטערניש. אזוי 
ארום האָט זיך געשאפן די פיינקייט פון יעדן בּלאט בּאזונדער און 
פון דער גאנצער זאמלונג בּכלל, און ס'איז פארפלויגן די לאנגווייליג- 
קייט װאָס איז אזא אָפּטע דערשיינונג אין ענלאכע אלבּאָמען. דער 
פאָטאָנראפישער אפּאראט האָט געטאָן דאָס זייניקע, און זיבּן מאָל 
האָט זי קאָנטראָלירט דער קינסטלער. דער גוטער געשמאק האָט 
דער מאשין ניט געגלױבּט . . . און ס'איז ארוים א בּילרעריבּוך א 
ליבּעדאָנרײנק דער יידישער גאם, װאָס האָט אײסגעהאָדעװעט איהם 
און זיינע לאנדסלייט. א מין קליינער מוועאום פאר אלע בּיןךהשמשות 
שאָטענס אין די דאָזיקע געסלאך, שאָטענס ועלכע ציטערן אויפן 
שװעל פון דער טראדיציאָנעלער פארנאנגענהייט און דעם מאָדער- 
נעם הוה, 


ליכטיק, האלבּ בּעלויכטן, טונקל. ענדערונג פון ווינקל און בּאלייכ- 
מונג און דאָס געזעהענע בּייט זיך אום אינגאנצן. אין די פארשידענ- 
ארטיגסטע וואריאציעס פון ליכט און שאָטן געהן דאָ פארבּיי פאר 
אונזערע אויגן די בּויננס פון אלטע טױיערן, גראטענע פאָרטקעס פון 
די קעלער דירות, פענסטער פון קלויזן און בּתיימדרשים, טירן און 
לאָדנס פון קראָמען, שטילע ווינקלען און דער הארמידער פון מארק- 
טעג. פּנימער, יונג און אלט, 

װי גרויס איז דער כשוף פון ליכט! דאכט זיך די זעלבּע גאס: נאָר 
אָט פלאמערן אויף די רייען פון איהרע הייזער, הויך און שטארק, 
װי די אָדלער פליגלען, -- און אָט זינקען זי אראָפּ, קלעמען זיך 
צונויף, בּאהאלטן זיך, אין זיך אליין, באשאָטענען דאָס פארבּאָרגענע 

לעבּן, מיט זיינע פריידן און ליידן. אָט זיינען זי שווער די װענט 
און די מױיערן, א יאָך פון דורות דריקט אויף זיי. און אָט זעהען 
זי אויס לייכט און לופטיק, וי טרוימען פון א שיטערן דרימל, סיאיז 
גענוג א בּיסל מעהר אָדער א בּיסל װייניקער ליכט אום בּולט צו 
מאכן דאָס פארבּאהאלטענע לעבּן. מיר רעדען דאָ ניט פון די לע- 
בּעדיקע געשטאלטן װאָס האָבּן זייערע שטימונגען און אינערליכע 
ענדערונגען, נאָר דוקא װעגן דאָס שטארע, דאָס אנאָרנאנישע. 
וועגן זייערע שינייים און אנטפּלעקונגען. אָט איז, למשל, דער מאָ- 
טיוו פון דער געשלאָפענער טיר און פענסטער פון כאראקטעריסטישע 
װילנער קראָמען װאָס בּילדן א געדרוקטן ,,יוד'י. אָדער די פאר- 
שידנארטיגקייט פון דעם בּרוק אין די הויפן און אויפן נאס. דאָס 
צופעליקע און כמעט אומוויכטיקע האָט זיך דאָ דערהױיבּן בּיז צו א 
קינסטלערישע אנטפּלעקונג. די ליכטער און שאָטנס דינען דאָ, װי 
טיול-קליידער פון א טענצערין, װאָס זי בּייט אום צו יעדן נייעם 
טאנץ, כדי צו אונטערשטרייכן איהרע עלאסטישע בּאוועגונגען. יערע 
בּאוועגונג, און איהר פּאסנדיגע פארבּ און פאלד פון קלייר . . . און 
די אלע מאָטיון, װאָס זיינען אזוי רייך אין זייער פארשידענארמיג- 
קייט, װערן דאָ אריינגעיאָגט אין איינגן ווינקל פון דער פּערספּעק- 
טיוו, כדי פון דאָרטן װידער פונאנדערצוגעהן זיך אין קיילעכדיגע 
און פירקאנטיגע קאָמפּאָזיציעס. אזוי ציט זיך די לאנגע שורה פון 
די בּילדער, אין פילם-טעמפּאָ, און אין אידילישער רואיגקייט אין 
איין און דער זעלבּער צייט, 


אין דער דאָזיגער ,,איִדנגאסיי געפינען מיר נאָך רעשמלאך פון מיטל- 
אלטער. אָט דיזע מיסטיש-טונקעלע דורכגאנגען און דורכהויפן, 
אלטע פריטעלקעס װאָס האלטן בּיים איינפאלן, די טויערן מיט זייערע 
ארנאמענטן, דער לעצטער שניי, װאָס צונייט נישט אין דער געסל, 
צוליבּ דער טונקלקייט װאָס הערשט דאָרט שטענדיק, דער שול-הויף 
מיט זיינע קלויזן און בּתיימדרשים, די פארצרהיטע פּנימער פול מיט 
קנייטשן בּיי פרויען און מאנסבּיל, אלט און יונג, אין אָט דעם אלעם 
געפינט מען נאָך די ירושה פון דער פארנאנגענהייט, דעם אידישן 
פּחד, די אייבּינע מיטלעלטערישע שטרעבּונג צו בּאהאלטן פון א 
פרעמד אויג דעם גייסט און דעם קערפּער, די טראדיציעס, די פּרנסה, 


פּ 


די שיינע טעכטער און דעם פּראכט פון די יוםיטובים. און ס'איז 
נויטיג א שארף אויג, כדי אריינצודרינגען, מיט דער שנעלקייט פון 
אפאראט, אין אָט דער פארהארטעוועטער שאָלעכץ, אין אָט דער 
אויסערליכקייט, אום אויפצוכאפּן און געבּן דורך פאָטאָדקאָמפּאָזיציעס 
א בּאנריף פון טיפן אינהאלט, װאָס עס פארמאָגט דאָס דאָזינע 
פארבּאָרגענע לעבּן, און א בּאגריף פונים זיסן קערן. 


נאָר פארבּאָרגן זיך אין נאָר פארשטעקן זיך . . . צו דער פּונסה, 
צו דעם טאָג טענלאכן לעבּן שלייכט מען זיך ארויס, װי פון א 
בּאלאגערטער פעסטונג. נאָר בּיים לייענען יוסף פלאוויום ,, בּעלום 
יודאיקוםי' (אידישע מלחמות) קען מען בּאקומען א בּאנריף פון דעם 
שרעק פון בּאלאגערטע מענטשן. א פּאָדים צ'ט זיך פון דער לעצטער 
אידישער פעסטונג ,,מסדה'י בּיו דער יידישער גאס אין ווילנע. נאָר 
דאָרט איז געווען קאמף מיטן שװוערט, דאָ -- איז עם א קאמף אין 
פרידן, א קאמף פון גייסט, 

שטארק און מעכטיק איז די נויישקע װעלט ארום און ארום. נאָר 
אין דער שעה פון נישט טאָג און נישט נאכט, ווען דעם פרעמדנס 
אויג זעהט ניט געֲנוג קלאָר, כדי מקנא צו זיין, אָדער אָפּצולאכן -- 
אין דער דאָזינער שעה געהן ארוים די איינוואוינער פון דער גאס 
פון זייער פארבּאהעלטעניש זוכן פּרנסה. שארן צונויף די פּאָר גראָשן, 
מאכן חתונה קינדער, וויינען, טאנצן, דערנעהרן עופהילעך. . י 
דאָס איז דער אלגעמיינער איינדרוק װאָס מיר האָבּן פון דער ,, אידי- 
שער גאסיי. דאָס אָפּשפּינלען פין דעם פארגאנגענעם שרעק זעהן 
מיר נאָך היינט, אצינד אין דער צייט פון ראדיאָ און עראָפּלאנען, 
אין די דאָזיגע בּילדער קאָמפּאָזיציעס. פּונקט װי א מיסטעריזער 
שאָטן װאָלט זיך אראָפּגעבּױגן איבּער דער ,, גאסיי מיט אלע איהרע 
אנטפּלעקונגען, וועלכע געהען דאָ פארבּיי, 


לייענען איז ניט דאָס זעלבּע װאָס זעהן. א סך האָבּן נעשריבּן וועגן 
ווילנע: ש. פין אין , קריה נאמנהי', די יידיש-רוסישע, און יידיש- 
איינגלישע ענציקלאָפּעדיע; אבּ, קאהאן אין זיינע זכרונות און דער 
שרייבּער פון די שורות. א סך האָבּן זי אויך געמאָלט און געצייכנט: 
הערמאן שטרוק, מינקאָווסקי, בּן-ציון צוקערמאן, מאניעוויטש. אָבּער 


0 


אין דעם אלעם, װי בּכלל אין ליטעראטור אָדער קונסט שאפונגען 
איז דאָ א געוויסע נעבּלר יגקייט פון משער זיין, פון פאנטאויע, 
דאָ אין דיזע בּילדער איז ריינע רעאליטעט, אָבּער די טרוקענקייט 
פון פאָטאָגראפֿיע, װאָס די קונסט האָט אזוי פיינט, איז דאָ ניטאָ, 
דאָס װאָס דער רעזשיפאָר טוט היינט מיט א בּינעזשטיק צו איהר 
פאָרשטעלונג, דאָס איז דאָ נעטאָן געװאָרן מיט די פאָטאָ-קאָמפּאָ- 
זיציעס פון דער יידישער נאס, דער דאָזינער בּילדער-בּוך איז נישט 
נאָר אן אלבּאָם פאר עסטעטן, פאר אלערליי ,,ליבּהאָבּערײ, עס איז 
בּרױיט פאר כל-דכפין, א בּילדער זאמלונג פאר דער מאסע, א קוואל 
פון הנאה פאר אלט און יונג, א האנט-בּוך פאר וויסענשאפטלער, 
א שפּע פון עטנאָגראפישן מאטעריאל פון דעם יידישן לעבּן. 


פּאריז, אָקטאָבּר. 1929 

